

---

.. shrIdashamahAvidyAkavacham ..

॥ श्रीदशमहाविद्याकवचम् ॥

Document Information

---

Text title : dashamahAvidyAkavacham

File name : dashamahAvidyAkavacham.itx

Category : kavacha

Location : doc\_devii

Language : Sanskrit

Subject : philosophy/hinduism/religion

Proofread by : KS Ramachandran ramachandran\_ksr@yahoo.ca, PSA  
Easwaran

Description/comments : <http://mysiddhashram.blogspot.com/2011/10/ten-mahavidya-kavach.html>

Latest update : May 2, 2015

Send corrections to : [Sanskrit@cheerful.com](mailto:Sanskrit@cheerful.com)

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

August 2, 2016

*sanskritdocuments.org*

---

## ॥ श्रीदशमहाविद्याकवचम् ॥

विनियोगः

ॐ अस्य श्रीमहाविद्याकवचस्य श्रीसदाशिव ऋषिः उष्णिक् छन्दः  
श्रीमहाविद्या देवता सर्वसिद्धीप्राप्त्यर्थे पाठे विनियोगः ।

ऋष्यादि न्यासः

श्रीसदाशिवऋषये नमः शिरसी उष्णिक् छन्दसे नमः मुखे  
श्रीमहाविद्यादेवतायै नमः हृदि सर्वसिद्धीप्राप्त्यर्थे  
पाठे विनियोगाय नमः सर्वाङ्गे ।

मानसपुजनम्

ॐ पृथ्वीतत्त्वात्मकं गन्धं श्रीमहाविद्याप्रीत्यर्थे समर्पयामि नमः ।  
ॐ हं आकाशतत्त्वात्मकं पुष्पं श्रीमहाविद्याप्रीत्यर्थे समर्पयामि नमः ।  
ॐ यं वायुतत्त्वात्मकं धूपं श्रीमहाविद्याप्रीत्यर्थे आप्नापयामि नमः ।  
ॐ रं अग्नि तत्त्वात्मकं दीपं श्रीमहाविद्याप्रीत्यर्थे दर्शयामि नमः ।  
ॐ वं जलतत्त्वात्मकं नैवेद्यं श्रीमहाविद्याप्रीत्यर्थे निवेदयामि नमः ।  
ॐ सं सर्वतत्त्वात्मकं ताम्बूलं श्रीमहाविद्याप्रीत्यर्थे निवेदयामि नमः ।

अथ श्रीमहाविद्याकवचम्

ॐ प्राच्यां रक्षतु मे तारा कामरूपनिवासिनी ।  
आग्नेय्यां षोडशी पातु याम्यां धूमावती स्वयम् ॥ १ ॥

नैर्ऋत्यां भैरवी पातु वारुण्यां भुवनेश्वरी ।  
वायव्यां सततं पातु छिन्नमस्ता महेश्वरी ॥ २ ॥

कौबेर्यां पातु मे देवी श्रीविद्या बगलामुखी ।  
पेशान्यां पातु मे नित्यं महात्रिपुरसुन्दरी ॥ ३ ॥

ऊर्ध्वं रक्षतु मे विद्या मातङ्गीपीठवासिनी ।  
सर्वतः पातु मे नित्यं कामारख्या कालिका स्वयम् ॥ ४ ॥

ब्रह्मरूपा महाविद्या सर्वविद्यामयी स्वयम् ।  
शीर्षे रक्षतु मे दुर्गा भालं श्रीभवगेहिनी ॥ ५ ॥

त्रिपुरा भ्रुयुगे पातु शर्वाणी पातु नासिकाम् ।  
चक्षुषी चण्डिका पातु श्रोत्रे निलसरस्वती ॥ ६ ॥

मुखं सौम्यमुखी पातु ग्रीवां रक्षतु पार्वती ।  
जिह्वां रक्षतु मे देवी जिह्वाललनभीषणा ॥ ७ ॥

वाग्देवी वदनं पातु वक्षः पातु महेश्वरी ।  
बाहू महाभुजा पातु कराङ्गुलीः सुरेश्वरी ॥ ८ ॥  
पृष्ठतः पातु भीमास्या कट्यां देवी दिग्म्बरी ।  
उदरं पातु मे नित्यं महाविद्या महोदरी ॥ ९ ॥  
उग्रतारा महादेवी जङ्घोरू परिरक्षतु । ?? उग्रतारा  
गुदं मुष्कं च मेढ्रं च नाभिं च सुरसुन्दरी ॥ १० ॥  
पादाङ्गुलीः सदा पातु भवानी त्रिदशेश्वरी ।  
रक्तमांसास्थिमज्जादीन् पातु देवी शवासना ॥ ११ ॥  
महाभयेषु घोरेषु महाभयनिवारिणी ।  
पातु देवी महामाया कामाख्यापीठवासिनी ॥ १२ ॥  
भस्माचलगता दिव्यसिंहासनकृताश्रया ।  
पातु श्रीकालिकादेवी सर्वोत्पातेषु सर्वदा ॥ १३ ॥  
रक्षाहीनं तु यत्स्थानं कवचेनापि वर्जितम् ।  
तत्सर्वं सर्वदा पातु सर्वरक्षणकारिणी ॥ १४ ॥

<http://mysiddhashram.blogspot.com/2011/10/ten-mahavidya-kavachtml>  
Proofread by KS Ramachandran ramachandran underscore ksr  
at yahoo.ca  
and Psa Easwaran psaeaswaran at gmail.com

.. shrIdashamahAvidyAkavacham ..  
was typeset on August 2, 2016

Please send corrections to [sanskrit@cheerful.com](mailto:sanskrit@cheerful.com)

